

IL-MALTI

QARI LI TOHROĠ
L-AKKADEMJA TAL-MALTI

MARZU
1977

IL-MALTI FIT-TAGHLIM TA' SUĠĠETTI OHRA

Minn żmien għal żmien titfaċċa xi ittra f'xi gazzetta ta' kuljum, li tishaq fuq li t-tfal tagħna sejra titnaqqsilhom l-abbiltà fl-Ingliż billi jista' jkun li t-tagħlim ta' l-Istorja u ta' xi suġġett ieħor ser jibda jsir bil-Malti f'lok bl-Ingliż. L-argument huwa dejjem dak li l-Ingliż huwa lsien internazzjonali u li jeħtieġ insaħħu t-tagħlim ta' l-Ingliż biex uliedna jinqadew tajjeb fid-dinja ta' żmienna.

L-Akkademja tal-Malti qatt ma kellha xejn kontra t-tagħlim ta' xi lsien ieħor, anzi minn dejjem għarfet illi l-poplu tagħna jeħtieġ ilsna oħra biex ikun jista' jinqada tajjeb; imma fl-istess nifs dejjem rat, li bħala Maltin ġo pajjiżna, għandna niehdu ħsieb il-patrimonju nazzjonali tagħna li jibda bl-ilsien Malti. Bejnietna n-Malti rridu u għandna ninqadew. J'Alla jkber kemm jista' jkun l-ghadd tal-Maltin li jafu ilsna oħra tajjeb. Imma fit-tagħlim ta' ilsna oħra mill-Malti rridu nibdew u l-Malti jeħtieġ li nkunu nafuh tajjeb biex ninqatgħu mill-ħmerijiet ta' nies mingħalhom qed jitkellmu b'xi lsien ieħor u ma jintebħux li qegħdin jitraduċu kelma b'kelma, u xi minn daqqiet ħażin ħafna, idjomi Maltin, kif ukoll ta' nies mingħalhom qed jitkellmu bil-Malti u ma jintebħux li qed ifarrku l-idjomi ta' ilsna oħra bil-Malti, bħal kas ta' dak li kien qieghed jiddeskrivi partita "waterpolo" minn fuq ir-Radjo u qalilna li t-team "kien għadu kif ha l-ilma", billi miskin kien qed jahseb bl-Ingliż "the team has taken to the water" u, jekk intebaħ, minn għalih li għamel figura għax tagħna l-idjoma Ingliża bil-Malti safi!

Imma l-aġar ta' ittri bħal dawn huwa li l-kittieba tagħhom l-anqas biss ma jintebħu bl-ingustizzja ta' l-argument tagħhom! Tajjeb, biex it-tfal tagħna jkunu jafu l-Ingliż, ngħallmu s-suġġetti kollha bl-Ingliż għax, iġħidu, waqt li qed jitgħallmu xi suġġett qed jieħdu l-Ingliż ukoll. Allura ma jigix illi qed inkomplu nissagrifikaw lill-Malti, jekk suġġett li jista' jintgħallem bil-Malti ma ngħallmuhx bil-Malti? Li kieku kien li l-Malti f'Malta ma għandux problemi għax

l-ambjent Malti minnu nnifsu qed jahkem hekk tajjeb li qed jaghtina Maltin li jittkellmu u jiktbu Malti tajjeb, jista' jkun li konna nghidu "Kollox sew!"; imma nafuha lkoll li l-Malti tal-mezzi tax-Xandir huwa nieqes sew mill-minimum mixtieq ghal Malti tajjeb; li z-zghazagh taghna hafna drabi jtkesshu bil-Malti msejjah "shandy" li fil-hajja soċjali tista' tghid kullimkien ma niltaqghu ma' l-ebda kas ta' Malti suret in-nies; u tista' tibqa' sejjer hekk kemm trid; tgergir fuq tgergir hadd ma jiehu ghalih u hadd ma jhoss. Kemm kemm ma sirniex nehduha li ma ghandniex ghalfejn inhabblu rasna; la l-poplu fl-gnerf tieghu qed jabbanduna l-Malti j'Alla l-gid! l-aqwa li jinftiehem bl-ingliż u jinnegozja ma' pajjiżi oħra! Ghandu mnejn li l-prezz li qegħdin nitolbu huwa oghla minn tletin biċċa, imma tradiment huwa dejjem tradiment!

Kif l-Akkademja fissret fil-Memorjal taghha tal-1969: Nitghallmu ilsna oħra, imma ma nitradixxux lill-Malti li għadu, u b'kull jedd għandu jibqa', ilsien il-poplu Malti.

Jekk nirrispettaw lill-poplu taghna ma nbellghulux li l-aqwa li jinqeda, meta mbagħad nippretendu (kif għandu jkun!) li f'kollox jeh-tieg li dak li għandu jsir isir sew. It-tagħlim tal-Malti, l-ambjent għall-użu tal-Malti, għandhom ikunu sew daqs kemm sew il-hwejjeġ l-oħra kollha li nippretendu minn niesna u mill-istudenti taghha!

